



KUNSILL LOKALI **SLIEMA** LOCAL COUNCIL

Ref: Seduta 07Ad hoc\_7/09/09 VI

## MINUTI TAS-SEBA SEDUTA (Ad Hoc)

Is-seba seduta Ad hoc tas-Sitt Kunsill Lokali ta' Sliema nżammet it-Tnejn 7 ta' Settembru, 2009 fl-Uffiċċji Amministrattivi, fi Triq Depiro, Sliema.

**Preżenti:**

**Sindku:** Nikki Dimech

**Viċi Sindku:** Johanna Gonzi

**Kunsilliera:** Marianne Aquilina  
Yves Bobby Cali  
Sandra Camilleri  
Edward Cuschieri  
Martin Debono  
Cyrus Engerer  
Julian Galea  
~~Nicolai Gauci~~

**Skuzati:** Nicolai Gauci  
Patrick Pace

**Segretarju Eżekuttiv:** Josef Grech  
**Assistant Principle:** Stefania Friggieri

Is-seduta bdiet fis-6 ta' fil-għaxija b'din l-agenda:

1. Aggudikazzjoni tal-expression of interest għall-magazin tas-Sliema
2. Aggudikazzjoni tat-tender tal-contracts manager.
3. Għażla għall-post vakant ta' skrivan/a klerikali fl-uffiċċju tal-kunsill.
4. Applikazzjoni għal CPPS Funding għall-pubblikazzjoni ta' ktejjeb li jispjega fid-dettal is-sistema ta' RPZ kif ukoll sejha għall-offerti għall-pubblikazzjoni ta' dan il-ktieb.

a. Is-sindku N. Dimech fakkar lill-kunsilliera prezenti li kien staqsa lill-Onorevoli Ministru tal-Ministeru tar-Rizorsi u Affarijiet Rurali biex jiltaqa' miegħu dwar il-pjanijiet ta' Qui-si-sana fl-ewwel ġimgħa ta' Settembru, 2009. Is-sindku N. Dimech qal li hu ġie infurmat mill-istess Ministru li l-pjanti ta' Qui si sana għadhom ma waslulux minħabba li dan il-proġett jaqa taħt ir-responsabbiltà ta' ministeru ieħor. Is-sindku informa lill-kunsilliera prezenti li se jiltaqa' ma' l-istess Ministru fl-10 ta' Settembru, 2009.

b. Is-sindku N. Dimech talab biex il-kartolini li kienu qegħdin jintbagħtu lill-anzjani Slimizi f'egħluq sninhom, ma jibqgħux jintbagħtu minħabba d-diversi ilmenti li l-kunsill kien qiegħed jirċievi għaliex ġieli kienu qegħdin jintbagħtu bi żball lil nies li m'għandhomx magħna, minħabba li l-kunsill ma kienx qiegħed jiġi jirċievi l-informazzjoni kollha. Il-kunsilliera prezenti qablu ma dan għaliex ukoll kienu qegħdin jintefqu flus u l-kunsill huwa involut f'ħafna iktar volum ta' xogħol.

c. Is-sindku N. Dimech irringrazzja lill-kunsilliera M. Aquilina, S. Camilleri u E. Cushchieri ta' l-attività kulturali li ġiet organizzata fi Ġnien Indipendenza u li kienet ta' suċċess.

## 1. Aġġudikazzjoni tal-expression of interest għall-magazin tas-Sliema.

Is-Segretarju eżekuttiv informa lill-kunsilliera prezenti li l-applikanti għal din is-sejħa kienu dawn il-kumpaniji:

IzzyInc	Is- Sur Nick Ripard
Veritas Press	Is-Sur John Mifsud
Content House	Is-Sur Jesmond Bonello

Is-segretarju eżekuttiv ta' l-informazzjoni meħtieġa dwar l-offerti li urew dawn l-istess kumpaniji.

Il-kunsilliera prezenti unanimament qablu li din għanda tingħata lill-kumpanija IzzyInc minħabba li ta' l-aħjar offerta. Kien hemm qbil unanimu wkoll li dan il-kuntratt jingħata għall-ewwel żewġ pubblikazzjonijiet tal-magazin minħabba l-fatt li l-garanzija min-naħa ta' l-applikant ingħatat għal l-ewwel żewġ pubblikazzjonijiet biss. Eventwalment il-kuntratt jiġi mġedded minn pubblikazzjoni għal oħra skont jekk tingħatax il-garanzija mitluba mil-kunsill.

## 2. Aġġudikazzjoni tat-tender tal-contracts manager

Is-segretarju eżekuttiv informa lill-kunsilliera prezenti li l-applikanti għal din is-sejħa kienu dawn:

Isem	Ammont fix-xahar	Rimarki
Is-Sur Philip Chircop – Sliema	€ 1333	40 siegħa fil-ġimgħa
Is-Sur Stephen Buhagiar – Swieqi	€ 1200	40 siegħa fil-ġimgħa
Is-Sur Stephen Farrugia – MP&DC	€ 1648	10 sigħat fil-ġimgħa
Is-Sur William Sciberras - GTI	€ 2750	25 sigħat fil-ġimgħa



Il-kunsilliera prezenti qablu li għandhom jiġu eliminati l-aħħar żewġ applikanti minhabba li s-sigħat li offrew huma ftit għax-xogħol li għandu bżonn il-kunsill, apparti l-fatt li l-prezzijiet kienu għolja.

Is-segretarju eżekuttiv gie mitlub jagħti l-informazzjoni meħtieġa dwar iż-żewġ applikanti l-oħra s-Sur Philip Chircop u s-Sur Stephen Buhagiar.

Kien hemm diversi kummenti mill-kunsilliera prezenti fosthom: Il-viċi sindku J. Gonzi qalet li s-Sur Stephen Buhagiar qiegħed jipprova jbiegħ lilu nnifsu skont kif kiteb l-applikazzjoni tiegħu, apparti l-fatt li għibdet l-attenzjoni li s-sur Buhagiar huwa mis-Swieqi filwaqt li s-sur Chircop huwa minn tas-Siema. Is-sindku N. Dimech irrimarka li s-sur Stephen Buhagiar għandu l-orħos offerta. Il-kunsillier B. Cali qal li kull m'hemm differenza bejn wieħed u ieħor huwa *Lm 10* fil-gimġha u s-Sur Chircop għandu esperjenza għaliex kien jaħdem ma' l-AirMalta. Il-kunsilliera M. Aquilina qalet li s-sur Stephen Buhagiar jidher li huwa raġel enerġetiku u huwa l-irħas. Il-kunsilliera M. Aquilina fakkret ukoll li l-kunsill kien ftiehem li l-kuntratt ikun bl-ewwel sitt xhur *on probation* fejn il-kuntratt jiġi mġedded skont kif jipproduċi x-xogħol. Il-kunsillier E. Cuschieri ssuġġerixxa li jsir xi tip ta' *interview* ma' dawn iż-żewġ persuni. Is-Sindku N. Dimech qallu li ma xtaqx li l-kunsill itawwal l-proċess speċjalment għal fatt li l-għazla hija bejn tnejn.

Il-kunsillier J. Galea ippropona li din it-*tender* għandha tingħata lis-Sur Stephen Buhagiar minhabba l-fatt li huwa l-irħas u wera professjonalita dwar kif se jinħadem il-programm tax-xogħol. Il-kunsilliera S. Camilleri issekondat.

Il-kunsillier B. Cali għamel kontra propošta li din it-*tender* tingħata lis-Sur Philip Chircop minhabba li skont ic-cv huwa iżjed idoneju għal dan ix-xogħol u li d-differenza fil-prezz hija ta' Euro 23.29 (*Lm 10*) fil-gimġha biss. Gie ssekondat mill-viċi sindku J. Gonzi.

Il-kunsilliera ħadu vot fuq l-ewwel propošta tal-kunsillier J. Galea fejn ippropona lis-Sur Buhagiar, u gie ssekondat mill-kunsilliera S. Camilleri. Is-sindku N. Dimech, il-kunsilliera M. Aquilina, E. Cuschieri u M. Debono. Il-viċi sindku J. Gonzi, il-kunsilliera B. Cali u C. Engerer astjenew. Il-propošta għaddiet b'sitt voti favur u tliet astensjonijiet.

Għal kontra propošta li għamel il-kunsillier B. Cali ma ttieħed l-ebda vot minhabba l-fatt li kienet għaddiet l-ewwel propošta.

Il-kunsillier M. Debono ippropona li l-kuntratt li se jingħata lis-sur Stephen Buhagiar għandu jingħata b'sitt xhur *probation* u jekk is-servizz ma jingħatax skont l-*ispecifications* tat-*tender* awtomatikament ma jiġġedditx u jingħata lis-Sur Philip Chircop. Il-kunsillier B. Cali issekondah. Is-sindku N. Dimech, il-viċi sindku J. Gonzi, il-kunsilliera M. Aquilina, E. Cuschieri, C. Engerer u J. Galea ivvotaw favur filwaqt li l-kunsilliera S. Camilleri ivvotat kontra. Din il-propošta għaddiet bi tmien voti favur u wieħed kontra.

### 3. Għazla ta' post vakant ta' skriwan/a klerikali fl-uffiċċju tal-kunsill

Gie deċiż li għall-għazla ta' l-iskriwan/a għandu jkun hemm bord li se jkun magħmul mis-sindku N. Dimech, Il-viċi sindku J. Gonzi, il-kunsilliera M. Aquilina, B. Cali, S. Camilleri, E. Cuschieri u M. Debono.

3





#### 4. Applikazzjoni għal CPPS Funding għall-pubblikazzjoni ta' ktejjeb li jispjega fid-dettal is-sistema ta' RPZ kif ukoll sejha għall-offerti għall-pubblikazzjoni ta' dan il-ktieb.

Is-sindku N. Dimech irrefera għall-laqqgħa li kien mistieden bħala Sindku dwar l-RPZ fl-uffiċini tal-MTA. Il-kunsillier M. Debono staqsa għalfejn ma kienx mistieden. Is-Sindku N. Dimech qali li huwa kien mistieden flimkien mas-Segretarju Eżekuttiv u kien għalhekk li kien qiegħed jgħaddi l-informazzjoni lura lill-kunsill. Is-sindku qal li din kienet dwar il-kwistjoni tal-karozzi tal-kiri kif ukoll interventi mil-MHRA u talba sabiex it-turisti jkunu eżistenti mil-RPZ. Saret proposta li l-RPZ tkun għal sagħtejn u nofs u mhux għal sagħtejn bħal ma tinsab f'San Giljan. Is-sindku N. Dimech issuggerixxa li għandu jkun hemm *working group* bejn il-kunsilliera B. Cali u M. Debono. Dawn iż-żewġ kunsilliera qablu li għandhom jiltaqqgħu.

Is-sindku N. Dimech irrimarka li għad hemm ħafna nies li għadhom ma jafux kif se tiġi implimentata din is-sistema dwar il-parkeġġ. Il-kunsillier B. Cali għamel *draft* ta' ktejjeb dwar din is-sistema biex dan ikun jista' jittqassam lill-pubbliku konċernat bil-għan li jispjega din is-sistema b'mod simplifikat. Għal dan kien hemm qbil li jinħareġ *tender* għall-istampar ta' dan il-fuljett. Il-kunsilliera S. Camilleri irrimarkat li f'Tas-Sliema għandna ħafna turisti. Is-sindku N. Dimech spjega l-urgenza ta' din it-*tender* biex in-nies jifhmu eżatt u tiġi evitata informazzjoni miskoretta. Għal dan kien hemm qbil li jinħareġ *tender* għall-istampar ta' dan il-fuljett, pero qabel il-fuljett għandu jintbagħt lil kull kunsillier fejn irid jiġi approvat mill-ADT u jerga jiġi diskuss mill-kunsill. Il-kunsill qabel ukoll li għandu japplika għall-fondi ta' CPPS.

*Gew diskussi affarijiet oħra :*

a. Il-kunsilliera M. Aquilina qalet li giet avviċinata mil-ħaddiem Frans Debono fejn talab ikun jaf il-pożizzjoni tal-kunsill li se jieħu, jekk jaqbilx li jkompli wara li jispiċċa bil-pensjoni. Is-sindku talab li din tiġi diskussa fis-seduta li jmiss. Il-kunsilliera M. Aquilina qalet li tipproponi li għandu jibqa.

*Il-kunsilliera B. Cali u M. Debono gew skużati li jtilqu mis-seduta fis-6.50pm*

b. Il-viċi sindku J. Gonzi għamlet rikjesta għal *mobile toilets*. Il-kunsilliera S. Camilleri qalet li jkun tajjeb kieku jsiru latrini permanenti fi Qui si sana kif diġa kien hemm fil-passat. Is-sindku N. Dimech qal li se jiddiskuti dan kollu ma' l-Onorevoli G. Pullicino.

c. Il-kunsillier J. Galea informa lill-kunsilliera preżenti li fis-26 ta' Settembru 2009 se ssir kampanja dwar lokalitajiet Indaf. Qal li se jkunu involuti madwar 80 membri ta' l-*iscouts*, tnax-il pulizija u madwar 120 persuna oħra. Il-kunsillier J. Galea qal li l-kunsill irid jipprovi l-ingwanti, il-kunsill irid isib *sponsor* għall-ilma u xi *snack*. Il-kunsillier J. Galea qal li din il-ħidma se tibda minn ħdejn il-*HeadQuarters* ta' l-*iscouts* fejn se jkun hemm 25 membru ta' l-*iscouts* li huma taħt l-għaxar snin, u l-kumplement se jittqassmu f'madwar għoxrin grupp. Se titqassam ukoll mappa għal kull grupp ta' kif se jinqasam it-tindif. Il-ministeru għar-Riżorsi u Affarijiet Rurali se jipprovdu *mobile toilets* kif ukoll boroż griżi u suwed. Is-sindku N. Dimech qal li bħala NGO l-kunsill jista' joffri Euro 116.59.

d. Il-kunsillier E. Cuschieri informa lill-kunsilliera preżenti li hu flimkien mal-kunsilliera M. Aquilina u S. Camilleri xtaqu jorganizzaw attività oħra ta' l-aħħar tas-sajf. Il-kunsilliera

preżenti qablu b'mod unanimu dwar dan. Din l-attività se tiġi organizzata direttament mas-sinjura Marie Therese Vassallo.

Is-seduta ntemmet fis-7.15pm. Seduta oħra ġiet imsejja għal nhar l-Erbgħa 16 ta' Settembru, 2009 fil-5.30pm.



**Nikki Dimech**  
**Sindku**



**Josef Grech**  
**Segretarju Eżekuttiv**